



[www.oljan.fo](http://www.oljan.fo)

Jan Müller

13 - 08 - 2012

## Føroyingar umborð á trimum kinverskum boripallum

Um somu tíð sum fleiri føroyskir handverkarar geva ein hjálpanði hond umborð á pallinum Cosl Pioneer, sum borar fyri Statoil á landgrunninum, arbeiða nógvir aðrir føroyingar umborð á tveimum kinverskum pallum, ið skulu gerast út til at bora í Norðsjónum. Teir eru Cosl Innovater og Cosl Promoter og liggja teir báðir í Ølensvaag, á Vesturlandinum í Noregi, lið um lið við dokkina á skipasmiðjuni hjá Westcon. Oljan.fo frættir frá sínum manni í Ølensvaag, at í løtuni arbeiða 30 føroyingar umborð á Innovater og 5 umborð á Promoter. Av tí at Innovater kom fyrst til Norra av longu ferðini úr Kina verður hann raðfestur fyrst at fáa lidnan. Og her spælir føroyska arbeiðsmegin ein týðandi leiklut. Manningskift hevur júst verið, so nógvir føroyingar koma heim nú, meðan eitt nýtt lið er farið hinvegin. Sum skilst gongur framá, og kundin er sum vera man væl nøgdur við føroyingarnar skilst.